

امریکی حکمت عملی اور مسلم دنیا کا مستقبل

غور و فکر کے چند نکات

سلیم منصور خالد

استعماری دنیا کے اپنے اسالیب ہیں۔ طاقت کے بل پر اپنی پسند سے جسے چاہیں وہ ظالم قرار دے ڈالیں اور جسے چاہیں مظلوم کہہ گزریں۔ دنیا بھر حال اہل دانش اور اہل عدل سے خالی نہیں، لیکن حیرت ان لوگوں پر ہوتی ہے جو ہر چیز سے سورج کے بچاری بن کر حقائق کو جھلاتے ہیں، اپنے اور اپنی قوم کے خلاف وعدہ معاف گواہ بن کر دانستہ اور نادانستہ طور پر دشمن ہی کے ہاتھ مضبوط کرتے ہیں۔ لیکن کیا سمجھیج کہ گذشتہ ڈھائی سو سال کی مسلم تاریخ ہر آنے والا ظالم اور وعدہ معاف گواہ بھی کہتا ہے؟ ”میں اپنے مسلمان بھائیوں کو بچا رہا ہوں۔“

امریکی استعمار کا مسلط کردہ نام نہاد ”مسلم ہوا“ غیر حقیقی ہونے کے باوجود آج کے سیاسی اور سماجی منظر نامے پر پوری طرح چھایا ہوا دھائی دیتا ہے۔ یہ سب پر دیگنڈے کی کوشش سازی ہے کہ رائی کا پہاڑ بلکہ ہمالہ بننا کر دکھایا جاتا ہے۔ پھر افغانستان اور عراق پر قیامت مسلط کی جاتی ہے اور اب پاکستان افغان سرحد پر ایک نیا میدان جنگ منتخب کرنا پیش نظر ہے۔

مغربی اقوام نے اپنے استعماری مقاصد کے لیے کھلے اور چھپے، بڑے پے تلنے اقدامات کیے اور آئینہ بھی کر رہے ہیں۔ اس وقت ہمارے سامنے ایک امریکی رپورٹ ہے جو کم اک توبر ۲۰۰۳ء کو ایوان نمائندگان میں پیش کی گئی۔ یہ رپورٹ کسی فرد واحد کی بڑیا کسی امریکیت زدہ دانش ور کا ذہنی بخار بھی نہیں ہے، بلکہ اسے ۵ ارکنی ایڈ وائز ری (مشاورتی) گروپ نے مرتب کیا ہے، جس میں ۶ سابق امریکی سفیر، امریکی دانش ور اور ۷ مسلم نژاد امریکی شامل ہیں۔ اس رپورٹ کا عنوان ہے:

Changing Minds Winning Peace: a new strategic direction for US Public Diplomacy in the Arab and Muslim World.

رپورٹ کے دیباچے سے پتا چلتا ہے کہ اس کی تشكیل ایوان نمایندگان کے ایسا پر ہوئی۔ ایڈوارڈزی گروپ چیئرمین ایڈوارڈ پی ڈ جرجین (Edward P. Djerejian) کے بقول: میں وزیر خارجہ کوں پاول کا شکریہ ادا کرتا ہوں کہ انھوں نے گروپ کو اپنے مشن کی تکمیل کے لیے بھرپور اعانت فراہم کی۔ مزید برآں حکومت امریکا کے اعلیٰ سرکاری حکام نے نصف واشنگٹن میں بلکہ میدانِ عمل میں بھی ہماری مدد کی۔ ہمیں امید ہے کہ یہ رپورٹ [امریکا کی] اسٹرے ٹیجک سمت کے تعین کے لیے نہایت بنیادی اور نازک خطوط متعین کرنے میں مددگار ثابت ہوگی۔ (ص ۵-۷)

۸۰ صفحات کی یہ رپورٹ سات حصوں پر مشتمل ہے جس کا مطالعہ مسلم دنیا کے حکمانوں، صحافیوں، سیاست دانوں، دانش وروں اور اساتذہ کرام کو ضرور کرنا چاہیے۔ رپورٹ کے مرتب کنندگان نے مصر، شام، ترکی، سینی گال، مراکش، برطانیہ اور فرانس کا دورہ کیا، جب کہ پاکستان اور افغانیشیا میں ویڈیو کانفرنسوں اور سفارتی اور دیگر ذرائع سے معلومات حاصل کیں۔ چند موضوعات پر رپورٹ کے کچھ حصوں کا ترجمہ اہل دانش کے مطالعے کے لیے پیش

خدمت ہے:

- ”بیرون امریکا فوجی قوت کو بڑھا کر، دوسری حکومتوں سے مضبوط ڈپویٹک علاقات قائم کر کے ہمیں اس جگہ میں مقابل دشمن کے مالی ذرائع اور وسائل کا گلا گھونٹ دینا چاہیے۔“ (ص ۱۵)
- ”اگر ہم نے اپنے وجود کی وضاحت نہ کی تو خود انتہا پسند [مسلمان] ہمارے وجود کے خدوخال بیان کر دیں گے۔ مثال کے طور پر ہم العربیہ سیلیانٹی وی پرائی پروگرام دیکھ رہے تھے جس کا عنوان تھا: ”اسلام کو امریکیانے کا عمل“، کہا جا رہا تھا کہ امریکا ۱۵۰۰ اسال پرانے مذہب [اسلام] کا حلیہ بگاڑنے کا شیطانی عمل کر رہا ہے، جب کہ وہاں امریکا کا نقطہ نظر پیش کرنے کے موقع سے ہم لوگ تو محروم تھے۔ حالانکہ انصاف کا تقاضا ہے کہ امریکا کو مسلم عرب دنیا میں اپنے موقف کی

وضاحت کے لیے پورے جوش و خروش سے مقابله کے لیے موجود ہونا چاہیے۔” (ص ۱۵۱۶)

○ ”عرب اور مسلم دنیا، بلکہ یورپی ملکوں میں بھی امریکا کو رائے عامہ کے شدید رعد عمل کا سامنا ہے۔ اس چیز کا جواب دینے کے لیے معلومات اور پروپیگنڈے کو پوری قوت سے پھیلانا [امریکی] قومی سلامتی کا نہایت لازمی ہتھیار ہے،“ (ص ۲۰)

○ ”رائے عامہ کو زیر اثر لانے کا سب سے موثر ذریعہ ہوئی ہے۔ لیکن عرب اور مسلم دنیا میں اثر انداز ہونے اور امریکی پالیسیوں کی تائید و حمایت حاصل کرنے کے اس ذریعے کو ہم استعمال نہیں کر پا رہے۔ اگرچہ امریکا کو پیروں دنیا کی رائے عامہ کے دباؤ میں آ کر اپنی پالیسیوں کو تبدیل نہیں کرنا چاہیے..... بلکہ ہمیں امریکی اقدار و تصورات کے مطابق عرب اور مسلم دنیا کی فکری تشکیل کر کے امن کی دنیا میں وسعت لانا ہے (ص ۲۳)..... جس کے لیے [وہاں کے] تعلیمی نظام، نجی اور آزاد ذرائع ابلاغ کی ترویج، معاشرتی سرگرمیوں میں [مسلم] عورتوں اور اقیقوں کی بھرپور شرکت کا اہتمام کرنا ہوگا،“ (ص ۲۳).....

○ ”عرب اور مسلم دنیا کے بسر اقتدار گروہوں اور افراد کی پشت پناہی، امریکی اقدار کے منافی ہے، لیکن سر دست ہمیں اسی راستے کو اختیار کیے رکھنا ہے،“ (ص ۲۳)

○ ”مسلم دنیا عجب فکری تضاد کا شکار ہے۔ وہ کہتے ہیں: امریکی اچھے ہیں، لیکن امریکی حکومت اچھی نہیں ہے،“ حالانکہ یہ حکومت خود امریکیوں ہی نے تو منتخب کی ہوتی ہے۔ دونوں کے درمیان ایسا فرق کرنا ایک غیر منطقی بات ہے۔ بہر حال ہمیں اس تاثر سے فائدہ اٹھانا چاہیے جو ہماری اقدار کے بارے میں ثابت سوچ پرمنی ہے،“ (ص ۲۲)

○ ”امریکی حکومت ہر سال نصف ارب ڈالر عالمی ذرائع ابلاغ (ریڈیو وغیرہ) پر خرچ کرتی ہے۔ ۱۹۸۲ء سے واں آف امریکا (VOA) کا آغاز ہوا۔ سر دنگ کے زمانے میں ”ریڈیو فری یورپ“ اور ”ریڈیو برلن“ نے امریکی ایجنسی کی تکمیل میں بڑی مدد کی۔ واں آف امریکا کی سروس ۵۰ ملکوں کے لیے ہے، تاہم اس میں عربی شامل نہیں۔ اب ریڈیو اورٹی وی مارٹی: کیوبا کے لیے ریڈیو فری یورپ اور ریڈیو برلن: سابق اشٹراکی روس، بلقان اور افغانستان کے لیے۔ ریڈیو فری ایشیا: چین، کمبوڈیا، برما کے لیے۔ ولڈنیٹ: انگریزی میں عالمی سیمیلانٹ نیٹ ورک۔ ریڈیو فردا:

ایران کے لیے، جب کہ ریڈ یوساوا: عرب دنیا کے لیے ہے، جس نے عرب نوجوان نسل کو موسیقی کے ذریعے اپنا گروپیدہ بنایا ہے۔ اسی نیٹ ورک نے اردن، کویت، دوہی، قطر، بحرین، جبوتی اور عراق کے لیے ایم ایم سروس کا اجرا کیا ہے اور اے ایم سروس کے ذریعے مصر، غزہ، شام، لبنان وغیرہ کو مخاطب کیا ہے۔ عرب دنیا کو مخاطب کرنے کے لیے مل الیست ٹیلی وژن نیٹ ورک (METN) کا آغاز کیا جا رہا ہے، جس پر ۲۰۰۲ء میں ۲۳ ملین ڈالر خرچ ہوں گے۔ (ص ۲۸-۳۲)

○ ”تعلیم وہ شعبہ ہے جہاں پر امریکا کے عرب اور مسلم دنیا سے ہمارے مفادات مشترک دکھائی دیتے ہیں، لیکن امریکا اس اہم ذریعے کو خاطر خواہ طریقے سے استعمال نہیں کرسکا۔ اس مقصد کو حاصل کرنے کے لیے تعلیم کے کلیدی پروگراموں کا اجرا، اور وظائف کے لیے رقوم کی فراہمی، مسلم دنیا میں مستقبل کی قیادت کو ہم رنگ بنانے میں بنیادی کردار ادا کر سکتے ہیں۔ یہ ضروری ہے کہ عربوں اور مسلمانوں کے تعلیمی اداروں سے تعلقات کا دائرة وسیع سے وسیع تر کرنے کے لیے بڑے پیمانے پر مالی وسائل فراہم کیے جائیں، اور ان اداروں سے امریکی تعلیمی اداروں کا تعلق جوڑنے کی راہیں تلاش کی جائیں۔ آج مسلم دنیا، امریکا کے بارے میں بہت بڑی رائے رکھتی ہے، لیکن دوسری طرف امریکی تعلیم کے حوالے سے ثبت سوچ پائی جاتی ہے۔ ہمیں اس سوچ سے پورا پورا فائدہ اٹھانا چاہیے، جس میں ہم ایک جانب تو ان کے نصاف تعلیم کو بہتر بنائیں اور دوسری جانب انھیں امریکا میں تعلیم کے موقع فراہم کریں، (ص ۳۳)..... ہم شرق اوسط میں امریکی یونیورسٹیوں کی کارکردگی سے بہت متاثر ہوئے ہیں، جنہوں نے کھلی سوچ اور عالمی اقدار کی ترویج کے لیے بے پناہ کام کیا ہے۔ انہوں نے ایسے عرب مردوں اور عورتوں کو تعلیم و تربیت فراہم کی ہے، جو رائے عامہ کی تکمیل اور ان معاشروں میں قیادت کے مناصب پر فائز ہوں گے۔ امریکی یونیورسٹیوں کی ورثی قاہرہ اور لبانی امریکی یونیورسٹیوں کی ورثی نجی دائرے میں قائم ہیں، جہاں پچھے چھے ہزار لڑکے لڑکیوں کو تعلیم دی جا رہی ہے، اور یہ قبل قدر تعلیمی ادارے، عرب مسلم دنیا میں امریکی اقدار کے فروغ میں کلیدی کردار ادا کر رہے ہیں۔ ان تعلیمی اداروں کی مضبوطی اور وسعت ان علاقوں کے تعلیمی ڈھانچے پر اثر انداز ہوگی، جس میں یونیورسٹی تعلیم کو معاشرے کی تبدیلی میں ایک عامل کا کردار ادا کرنا ہے۔ اندر میں حالات یہ

ایڈ وائز ری گروپ سفارش کرتا ہے کہ عرب اور مسلم دنیا میں امریکی تعلیمی اداروں کی تعمیر، تشكیل اور وسعت پر بھر پور توجہ دی جائے، تاکہ امریکی قومی مفادات کو تحفظ دیا جاسکے۔ تعلیمی میدان میں طویل المیعاد سطح پر سب سے زیادہ اثر انداز ہونے والی چیز اس [مسلم، عرب] خطے کے طالب علموں کو وظائف کی فراہمی ہے۔ عرب، مسلم دنیا کی قیادت پر فائز غالب اکثریت، امریکی یونیورسٹیوں کی فارغ التحصیل ہے، اور یہ امر باعث صرفت ہے کہ ان میں سے بڑی تعداد نے امریکی وظائف پر ہی تعلیم حاصل کی۔ مگر افسوس کہ اب یہ وظائف ۲۰ ہزار سے کم ہو کر صرف ۹۰۰ رہ گئے ہیں (ص ۳۵)..... ہم سفارش کرتے ہیں کہ عرب، مسلم اور امریکی یونیورسٹیوں میں نہ صرف باہم مشترک منصوبے شروع کیے جائیں، بلکہ تعاون کے مختلف میدانوں میں بھی ہاتھ ٹیا جائے، جس میں نصابی کتب کی تشكیل، طریق تدریس اور امتحانی طریق کا شامل ہیں۔ مناسب ہو گا کہ یہ کام ہائی اسکول کی سطح پر ہی سے شروع کیا جائے۔ اس طرح مسلم دنیا کے اعلیٰ تعلیمی اداروں میں [ہمارے نقطہ نظر سے] تنقیدی سوق کے ساتھ معاشی، سماجی اور سیاسی امکانات پیدا ہوں گے (ص ۳۶)..... امریکا کو مسلم، عرب دنیا میں تعلیمی آزادی کے سوال پر بڑا پختہ موقف اختیار کرنا ہو گا۔ ہمیں باہم تعاون کے جن شعبوں میں خصوصی معاهدے کرنے چاہیں، ان میں صحفت، میڈیا، کار و باری انتظامیات اور طب شامل ہیں۔ ہماری جانب سے 'طلیہ ویزوں' کے اجر میں زبردست کی کوئی اچھا اقدام نہیں ہے۔ مثال کے طور پر پاکستانی طلبہ کے لیے ویزوں میں دو تھائی کمی کی گئی ہے۔ مسلم دنیا کے دوسرے ملکوں کے بارے میں یہی پالیسی ہے۔ اس رہنمائی کو ختم کر کے برق رفتاری سے طلبہ کو امریکا میں تعلیم کے موقع فراہم کرنے چاہیں۔ سہی چیز ہمارے قومی مفادات کے حق میں جاتی ہے (ص ۳۵)..... اسی طرح ہمیں مسلم دنیا کی یونیورسٹیوں یا ان کے قرب و جوار میں "امریکن کارز"، کھولنے چاہیں، جہاں [مسلم] نوجوان نسل ہمارے رسائل، کتب، انٹرنیٹ، فلموں، موسیقی اور دیگر اعانت سے ہمارے نقطہ نظر کو سمجھ سکیں گے (ص ۳۷)..... پھر ہمیں "امریکن روز"، بنانے چاہیں جہاں ۱۶ سے ۲۵ سال کی عمر کے نوجوان [مسلمان] امریکا کی چھے قدرتوں (آزادی، کثرتیت، آزاد روی، معاشرت، نئے موقع اور اظہار ذات) کی لذت چلک سکیں گے (ص ۳۸)..... مسلم دنیا کے خصوصاً اعلیٰ طبقے، اساتذہ اور طالب

علموں میں امریکی مطبوعات کی بڑی مانگ ہے، جس سے ہمیں استفادہ کر کے اپنے مفادات کے حصول کے لیے پہنچنا چاہیے۔ اسی طرح ہمیں مقبول عام مطبوعات کی طرف بھی توجہ دینا ہوگی۔ مثلاً امریکی اسٹیٹ ڈیپارٹمنٹ کے عربی فیشن میگزین ہائی (HI) کو عرب نوجوانوں میں خاص مقبولیت حاصل ہے..... ہمارے اسٹرے ٹیجک مفادات کو کامیابی سے ہم کنار کرنے کے لیے کتب بڑا ہم کردار ادا کریں گی۔ عربی اور مسلم مقامی زبانوں میں ترجیح کے لیے ہر سال ایک ہزار ایسی کتابوں کا ترجمہ مفید ہدف رہے گا۔ یہ کام [مسلم دنیا میں] مقامی سطح پر بخوبی شعبے کی شراکت سے کرنا مناسب ہوگا۔ اس سے ہم ان لوگوں کے تصورات کو درست کر سکیں گے۔ (ص ۳۹)

○ ”انفار میشن کنالو جی میں انترنسیٹ ایک نہایت طاقت و رذرا یع ہے۔ عرب، مسلم معاشروں میں خاص طور پر عورتوں کی نیتی، تک رسائی کے راستے میں متعدد رکاوٹیں ہیں۔ نئی نسل کے لڑکیوں کو انٹرنسیٹ کی بھوک بری طرح اپنی جانب ٹھیک رہی ہے اور ہمیں یاد رکھنا چاہیے کہ مسلمانوں میں آدھی آبادی کے اسال سے کم عمر کے لوگوں پر مشتمل ہے۔ اندریں حالات ان میں انترنسیٹ تک بڑے پیمانے پر رسائی کے لیے امکانات پیدا کرنا، امریکی ثقافت اور اقدار کو مسلم معاشروں میں پیوست کرنے میں خصوصی طور پر معاون ثابت ہوگا (ص ۳۰)۔ امریکی حکومت کو انترنسیٹ کو عرب، مسلم دنیا کے عوام میں پھیلانے کے لیے لگن سے کام کرنے کا منصوبہ بنانا چاہیے۔ یہ سہولت صرف شہروں تک محدود نہیں رہنی چاہیے بلکہ اسے ان دیہات تک بھی پہنچا دینا چاہیے، جہاں امریکا مخالف جذبات نسبتاً کم ہیں۔ اس ضمن میں این جی اوز سے مدد لی جانی چاہیے (ص ۳۲)۔ ہمیں انترنسیٹ اور کمیونی کیشن کنالو جی کی ترویج کے لیے بجٹ کا عظیم حصہ مختص کرنا ہوگا۔“ (ص ۴۰)

○ ”ہمیں امریکی مفادات کے تحفظ اور مضبوطی کے لیے عرب، مسلم دنیا کی مقامی این جی اوز کی بھرپور مدد اور حوصلہ افزائی کرنی چاہیے۔ یہی رضا کار تیزیں ان معاشروں سے انتہا پسندانہ سوچ کے خاتمے اور آزاد روی کو بروان چڑھا سکتی ہیں۔ انھی این جی اوز سے ہم ان [مسلم] معاشروں کے قلب (core) تک پہنچ سکتے ہیں، جہاں سے ہمیں اپنے (مقامی) اتحادی مل سکیں گے۔ ان این جی اوز کو زیادہ تر نوجوانوں اور عورتوں پر انحصار کرنا چاہیے، اور امریکا کی این جی اوز سے مضبوط روابط قائم کیے جانے چاہیں۔ یہ ہمارے مقاصد کی تکمیل کے لیے مضبوط قلعے

ثابت ہوں گے۔ ہماری اس پہلی قدری سے ان [مسلم عرب] معاشروں میں ایک نیا طبقہ وجود میں آئے گا، جو ان ملکوں کے سیاسی اور سماجی توازن کو تبدیل کرنے کا پیش خیمہ ہو گا۔ (ص ۵۲، ۵۳)

○ ”ہماری کامیاب قومی ڈپلو میسی سے متعلق حکمت عملی کا بہت زیادہ انتہائی انجمن میں ایک نہایت قیمتی موقع ضائع کر دیں گے۔ بلاشبہ ان معاشروں میں قدامت پسندوں کی جانب سے اس طرح مزاحمت جاری رہے گی کہ: ”انگریزی سیکھنے سے ان کی مقامی زبان، ان کی تہذیب و ثقافت اور مذہبی قدرتوں کو خطرہ لاحق ہو رہا ہے۔“ اس مزاحمت کے علی الرغم ہمیں انگریزی کی تدریس عامہ کے لیے ایک وسیع پروگرام پر بڑی رقم خرچ کرنا ہو گی۔ جس میں اولین قدم کے طور پر ان ملکوں کے تعلیمی اداروں میں لسانی تربیت کے لیے امریکی ماہرین بھیجننا ہوں گے۔ یہ امریکی ماہرین ہماری قومی ڈپلو میسی کے فہم سے آراستہ ہونے چاہیں جو وہاں جا کر نصاب سازی اور افراد سازی کریں۔“ (ص ۵۰، ۵۱)

○ ”۱۹۴۰ء میں راک فیلر نے لاطینی امریکا کے صحافیوں کو دعوت دی، اس کے بعد سے اب تک امریکی سرکاری پالیسی، فل برایٹ پروگرام اور ہمفرے پروگرام کے تحت تقریباً ۷ لاکھ افراد کو تبادلہ دانش کے پروگرام میں امریکا آنے میں مدد ملی ہے۔ اس وقت بقول کوئن پاؤل: ایٹھیشن وزیر پروگرام (IVP) سے استفادہ کرنے والوں میں ۳۹ سربراہان ریاست شامل ہیں (ص ۳۶)۔ اسی طرح ایٹھیشن مطہری ایجوکیشن اینڈ ٹریننگ (IMET) نے عرب، مسلم دنیا کے ایک ہزار سے زائد فوجی افسروں کو تربیت دی۔ آئی ایم ای ٹی ایک طاقت ور پروگرام ہے جو دنیا میں مستقبل کے لیدروں کی تربیت کرتا ہے۔“ (ص ۳۷)

— اگر ہم بالترتیب ان نکات پر نگاہ ڈالیں تو معلوم ہوتا ہے کہ امریکی پالیسی سازوں کا پورا زور میدیا، تعلیم، این جی اوز اور انگریزی زبان پر ہے:
— یہ ایک عجیب بات ہے کہ ایک طرف اربوں ڈالر کی یلغار اور خود مسلمان ملکوں کے

حکمرانوں کے ہاتھوں میں مقبوضہ قومی وسائل ہیں اور دوسری جانب ”نادیدہ دشمن“ اور بڑی حد تک ”تخیلاتی مخالف“ کے وسائل کا حال کسی موازنے کی بنیاد نہتا دکھائی نہیں دیتا۔ مگر ان کے مالی وسائل کو سلب کرنے کا جنون عروج پر ہے۔

— پروپیگنڈا میں بے بُی کی بات وہ کہہ رہے ہیں جنہوں نے زمین و آسمان سے یک طرفہ اور منفی پروپیگنڈے کا طوفان برپا کر رکھا ہے۔ افغانستان اور عراق کے حوالے سے خود ان کے ذمہ دار کہہ رہے ہیں کہ یہ سب کچھ بے بنیاد افسانے کے بل بوتے پر کیا گیا۔ انسان سوچتا ہے کہ مادی ذرائع کی فراوانی اور الیکٹرائیک اور پرنٹ میڈیا پر بھر پور کنٹرول کے باوجود یہ یہی عالمی طاقت ہے جو رائے عامہ سے خلاف ہے۔

— مسلم دنیا کے حکمرانوں کو جان لینا چاہیے کہ یہ اقتدار انھیں ”اللہ کی طرف سے انعام“ کے طور پر نہیں، بلکہ امریکی و استعماری طاقتیوں کی نیازمندانہ رفاقت کے عوض ملا ہے۔

— مخصوص پروپیگنڈا اور میوزک کے بخار سے اپنے مذموم مقاصد کو پورا کرنے کا امریکی منصوبہ اپنے اندر عبرت کے بڑے سبق رکھتا ہے۔ خود ہمارے ہاں کیبل سروس، نجی ٹی وی نیٹ ورک، ایف ایم سروس بھی کسی نہ کسی درجے میں اسی ایجنسی کے پر عمل ہے۔ واقعہ یہ ہے کہ ان ذرائع ابلاغ کی گرفت، ابلاغیات کی دیگر تمام اقسام سے زیادہ پر اثر اور گمراہ کن ہے۔

— تعلیم کے میدان میں امریکی منصوبہ سازوں کی حریصانہ بے چینی کو دیکھ کر اندازہ لگایا جاسکتا ہے کہ انھیں جیکب آباد ”شہباز بیس“ سے بھی زیادہ ضرورت تعلیم کے نام پر سامراجی عزادم کے حلیف ان فکری امریکی اڈوں کی ہے۔ یہ ایک درست قول ہے کہ: امریکی یونیورسٹی یروت نے عرب دنیا کے فکری، دینی اور سماجی مستقبل کو متاثر کرنے کے لیے وہ کام کیا ہے جو بہت سی مغربی حکومتیں بھی نہ کر سکتی تھیں۔ آج پاکستان میں ایف سی کالج پر امریکی کنٹرول کی بھائی، نجی شعبے میں نام نہاد انگریزی میڈیم کی گرفت اور پھر آئندہ پاکستان بھر کے ثانوی و اعلیٰ تعلیمی بورڈوں کو آغا خان فاؤنڈیشن کے قبضے میں دینے کی تجویز، انھی سامراجی اور مسلم کش منصوبوں کا حصہ ہیں، جن کے بارے میں اہل دانش ہوشیار رہنے کی دہائی دے رہے ہیں، مگر مغرب سے زیادہ مغرب کے وفاداروں کو یہ بات سمجھ میں نہیں آتی۔ پھر ”تعلیمی آزادی“ کا مطلب اگر سمجھنا

ہو تو لاہور سے شائع ہونے والے Journal South Asia کے شمارہ ۲ (Desember ۲۰۰۳ء) کو ملاحظہ کیا جا سکتا ہے، جس میں اے ایچ نیر نے ”پاکستان میں نصاب کی اسلامائزیشن“ (ص ۸۷-۸۷) میں دین، اخلاق، پاکستانیت، دو قومی نظریہ ہر ایک چیز کو نصاب سے کھڑج ڈالنے کی خواہش کا اظہار کیا ہے اور یہ رسالہ سفما (ساؤ تھرا یشن فری میڈیا یا بیوسی یشن) کی پیش کش ہے۔ مستقبل میں شارجہ اور دہمئی کو امریکی یونیورسٹی کی شاخوں کے ذریعے آباد کرنے اور ”دانش کے شہر“ آباد کرنے کے منصوبوں پر بڑی برق رفتاری سے کام کا آغاز ہو چکا ہے۔

مسلم دنیا کی عورتوں، تعلیم اور اقلیتوں کا مسئلہ امریکی استعمار کے لیے کسی انسانی مسئلے سے زیادہ خود امریکی ”اقدار و تصورات“ کے پھیلاو اور مذموم سامراجی مقاصد کے حصول کا اچنڈا ہے۔ دیکھا جائے تو حقوق اور عورتوں وغیرہ کے نام پر قائم شدہ مغربی مفادات کی محافظ نظریاتی این جی او ز کا بنیادی ہدف کسی فرد کی دست گیری سے زیادہ مسلم تہذیبی اقدار کو ہدف بنانا، اسلامی نظریاتی اصولوں پر تقيید کرنا، خاندانی نظام کی توڑ پھوڑ اور آخر کار اباحت پسندی اور تشکیل کے کاٹنے بونا ہے۔ ہم اپنے اردو گرد مخصوص این جی او ز کو واقعی امریکی مفادات کے مضبوط قلعے (سٹرانگ ہولڈز) کے طور پر کام کرتا دیکھ سکتے ہیں۔ پاکستان میں انھی این جی او ز کو پاکستان کی وفاقی وزارت میں نمائیدگی اور قومی وزارتوں میں منصوبہ سازی کے لیے کلیدی روں مل چکا ہے۔ علماء، اہل دانش اور محبت وطن ارکان اسمبلی غالباً ان گھری جڑوں سے نمودانے والے کائنتوں سے پوری طرح باخبر نہیں ہیں، اور جو اس کے ہولناک متاثر کا شعور رکھتے ہیں، ان کی زبانوں پر گوناگوں مفادات کے قفل لگے ہوئے ہیں۔

ایک جانب تو اپنی قومی زبان سے پہلو تھی اور ترقی کے نام پر انگریزی کی جانب پیرو جو ان اور مردوزن کی لپک ہے اور دوسری طرف صیاد، دانہ و دام لیے انھیں اور ان کے مستقبل کو شکار کرنے کے درپے ہیں۔

امریکی ایوان نمائیدگان کی اس رپورٹ میں مسلم دنیا کی مسند اقتدار اور مسند دانش پر بیٹھے افراد کے لیے غور و فکر اور امت کے مفاد میں حکمت عملی تجویز کرنے کا بھرپور چیلنج موجود ہے۔ اہل دانش اور عوام کے لیے اس میں سوچ و بچار کے بڑے نکات ہیں۔